

12/05/2025

07.40 PM

آداب

آکاش وانی کا سرینگر سٹیشن ہے ۔
اب آپ شبیر الزمان سے خبریں سنیے۔
پہلے اہم خبروں کی سرخیوں پر ایک نظر

بیڈ لائینز

*..... وزیر اعظم نریندر مودی کی صدارت میں نئی دہلی میں اعلیٰ سطحی میٹنگ // وزیر اعظم
آج رات 8 بجے قوم سے کریں گے خطاب۔

*..... عام شہریوں کی سلامتی اور ان کی بہبودی کو یقینی بنانا انتظامیہ کی اولین ترجیح
// لیفٹننٹ گورنر منوج سنہا۔

*..... وزیر اعلیٰ عمر عبداللہ نے پونچھ کا دورہ کر کے پاکستان کی شیلنگ سے متاثرین کی باز
آباد کاری کے اقدامات کا لیا جائزہ ۔

اور

*..... نرسنگ کا بین الاقوامی دن آج // طبی نگہداشت کے شعبے میں نرسوں کے بے مثال رو
ل کو کیا گیا اجاگر۔

خطاب PM

وزیر اعظم نریندر مودی آج رات 8 بجے قوم سے خطاب کریں گے۔ وزیر اعظم کا یہ خطاب آپریشن
سندور کے تناظر میں ہو رہا ہے۔

اس سے پہلے وزیر اعظم نریندر مودی کی صدارت میں آج نئی دہلی میں ایک اعلیٰ سطح کی
میٹنگ منعقد ہوئی جس میں وزیر دفاع راجناتھ سنگھ ، داخلی امور کے وزیر ڈاکٹر ایس جے
شنکر ، قومی سلامتی کے مشیر اجیت دووال ، چیف آف ڈیفنس سٹاف جنرل انیل چوہان ، فوج کی
تینوں شاخوں کے سربراہوں اور کئی دیگر اعلیٰ افسروں نے شرکت کی ۔

ایل جی دورہ

لیفٹنٹ گورنر منوج سنہانے جموں میں سرحد پار کی بلا جواز فائرنگ سے متاثرہ کنبوں کیلئے قائم کئے گئے شیلٹر مراکز میں رکھے گئے کنبوں کے ساتھ بات چیت کی۔ اس موقعے پر ایل جی نے کہا کہ حکومت عام شہریوں کی فلاح و بہبود کو یقینی بنانے نیز ان کے مسائل کو حل کرنے کی وعدہ بند ہے۔ انہوں نے متاثرین سے مخاطب ہو کر کہا کہ ان کی سلامتی اور خوشحالی حکومت کی ترجیحات میں شامل ہیں۔

ای جی تعزیت

لیفٹنٹ گورنر منوج سنہا نے آج جموں میں کھیری گاؤں کا دورہ کیا اور وہاں ڈاکٹر حسین کے لواحقین کے ساتھ ملاقات کی، جو حال ہی میں پاکستان کی بلا اشتعال فائرنگ کی وجہ سے جموں میں فوت ہو گئے تھے۔ ایل جی نے سوگوار کنبے کے ساتھ تعزیت اور ہمدردی کا اظہار کرتے ہوئے انہیں انتظامیہ کی طرف سے ہر ممکن تعاون دینے کا یقین دلایا۔

کی میت پر گل دائرے چڑھا کر انہیں Chingakham کے کانسٹیبل دیپک BSF دریں اثنا ایل جی نے خراج عقیدت ادا کیا۔ آنجہانی نے ڈیوٹی کے دوران جان کی قربانی دی۔ ایل جی نے سوگوار کنبے کے ساتھ یکجہتی اور ہمدردی کا اظہار کیا۔

عمر دورہ

وزیر اعلیٰ عمر عبداللہ نے آج پونچھ کا دورہ کر کے وہاں سرحد پار کی حالیہ شیلنگ سے پیدا شدہ صورتحال کا جائزہ لیا۔ انہوں نے وہاں ضلع انتظامیہ کی ایک میٹنگ کے دوران زمینی صورتحال اور سیز فائر کے بعد متاثرین کیلئے ریلیف اور باز آباد کاری کے اقدامات کا بھی جائزہ لیا۔ انہوں نے کہا کہ لوگوں کی سلامتی کو یقینی بنانا انتظامیہ کی اولین ترجیح ہے۔

وزیر اعلیٰ نے ڈسٹرکٹ اسپتال پونچھ کا بھی دورہ کیا اور وہاں زخمیوں کی عیادت کی۔ انہوں نے زخمیوں کو بہتر سے بہتر طبی سہولیات دستیاب کرانے کی متعلقہ افسروں کو ہدایت دی۔

بعد میں میڈیا کے ساتھ بات کرتے ہوئے انہوں نے کہا۔

.....CM.....

عمر تعزیت

دریں اثنا وزیر اعلیٰ نے پونچھ میں پاکستان کی بلا جواز فائرنگ کی وجہ سے جان بحق ہوئے افراد کے لواحقین کے ساتھ آج ملاقات کی۔

اس موقعے پر انہوں نے سوگوار کنبوں کے ساتھ تعزیت کا اظہار کیا اور کہا کہ پوری انتظامیہ دکھ کی اس گھڑی میں ان کنبوں کے ساتھ شانہ بہ شانہ کھڑی ہے۔ انہوں نے کہا کہ اس طرح کے واقعات کی مذمت کرنے کیلئے الفاظ بھی کم پڑ جاتے ہیں۔

ستیش شرما

ہیڈ کوارٹر پلورا جموں مینایک تقریب کے دوران ان BSF وزیر خوراک ستیش شرما نے آج جوانوں کو خراج عقیدت ادا کیا جنہوں نے اپنی ڈیوٹی انجام دینے کے دوران اپنی جانیں قربان BSF کیں۔

کی یاد میں منعقد کی گئی جو 11 مئی کو اپنی ڈیوٹی کے Chingakham یہ تقریب کانستٹیبل دیپک پورہ سیکٹر میں بین الاقوامی سرحد پر سرحد پار کی شیلنگ سے مارے گئے تھے۔ RS دوران

تعمیرت BJP

جموں کشمیر کے صدر ست شرما ، اسمبلی میں حزب اختلاف کے لیڈر سنیل شرما اور پارٹی BJP کے کئی دیگر لیڈروں نے آج رائفل مین سنیل کمار اور ڈاکٹر حسین جو شیلنگ کی وجہ سے جان بحق ہوئے تھے کے گھر جا کر ان کے کنبوں کے ساتھ تعزیت اور ہمدردی کا اظہار کیا۔

اسکول

جموں اور کشمیر صوبے کے غیر سرحدی ضلعوں میں کل سے تمام اسکول اور کالج دو بارہ کھلیں گے۔ اس فیصلے کے بارے میں وزیر تعلیم سکینہ ایتونے ہمارے کولگام کے نمائندے خورشید پٹرو سے بات کرتے ہوئے کہا۔

.....Sakeena.....

کشمیر یونیورسٹی

کشمیر یونیورسٹی کی اطلاع کے مطابق یونیورسٹی کے تمام کیمپسز میں 14 مئی سے ریگولر کلاس ورک شروع ہوگا تاہم جموں کشمیر کے سرحدی علاقوں میں رہائش پذیر یونیورسٹی کے طلباء یا پھر بیرون جموں کشمیر کے طلباء 19 مئی سے ان کلاسوں میں حاضر ہوسکتے ہیں۔

NIT

سرینگر کی طرف سے جاری ایک پریس بیان میں کہا گیا ہے کہ NIT ڈین ایکاڈمک ایفینرس سرینگر میں 13 مئی سے 6 جون تک آن لائن کلاس منعقد ہوں گے جبکہ فزیکل کلاسز NIT 11 جون سے منعقد کئے جائیں گے۔

پرواز شروع

ائر پورٹ اتھارٹی آف انڈیا کے ایک پریس بیان میں کہا گیا ہے کہ جن 32 ہوائی اڈوں کو چند روز پہلے شہری پروازوں کیلئے عارضی طور بند کیا گیا تھا وہ ہوائی اڈے اب فوری طور سے شہری پروازوں کیلئے دستیاب ہوں گے۔

پروازوں کے ذریعے سفر کرنے والوں سے کہا گیا ہے کہ وہ اپ ڈیٹس کیلئے براہ راست ائر لائنز کی ویب سائٹس پر نظر رکھیں۔

حج

دریں اثنا سرینگر ہوائی اڈے سے حج پروازوں کا سلسلہ بحال ہو رہا ہے ۔

جموں کشمیر سٹیٹ حج کمیٹی کے ایگزیکٹو آفیسر ڈاکٹر شجاعت احمد قریشی نے آکاشوانی نیوز سرینگر کے سے بات کرتے ہوئے کہا کہ 14 مئی سے حج پروازیں معمول کے مطابق روانہ ہوں گی، جبکہ منسوخ کی گئی حج پروازوں کیلئے الگ سے شیڈول جاری کیا جائے گا۔

.....Dr.Shujat.....

بریک

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کے موبائل اپلیکیشن نیوز آن

نرس

آج نرسوں کا بین الاقوامی دن ہے ۔ آج ہی جدید نرسنگ کی عظیم پیرو کار فلورنس کا جنم دن بھی ہے۔ یہ دن منانے کا بنیادی مقصد طبی نگہداشت کے شعبے میں Nightingale نرسوں کے رول کو اجاگر کرنا ہے۔

نڈا نے اپنے پیغام میں JP اس دن کی مناسبت سے صحت و خاندانی بہبود کے مرکزی وزیر کہا ہے کہ پوری قوم نرسنگ کے بے مثال کام، ان کی ہمت اور عوامی خدمت کے جذبے کو سلام پیش کرتی ہے ۔

نرسنگ کے بین الاقوامی دن کے تعلق سے جب ہم نے گورنمنٹ میڈیکل کالج سرینگر کی ہیڈ نرس نصرین جان سے بات کی، تو انہوں نے کہا ۔

.....Nasreen.....

بین الاقوامی دن

آج پوری دنیا میں پودوں کی صحت کا بین الاقوامی دن بھی ہے۔ آج کے دن خوارک کی یقینی فراہمی کو یقینی بنانے میں پودوں کی اہمیت اجاگر کی جاتی ہے اس کے علاوہ حیاتیاتی تنوع کو تقویت بخشنے میں پودوں کے رول پر بھی تفصیل سے روشنی ڈالی جاتی ہے۔

اس دن کی اہمیت کے بارے میں شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر میں چیف سائنٹسٹ اور ڈائریکٹر ایکسٹینشن پروفیسر ریحانہ حبیب کنتھ نے آکاشوانی نیوز سرینگر کے ساتھ بات کرتے ہوئے کہا۔

.....Dr. Raihana.....

بدر پور نیما

آج پورے ملک میں بدھ پورنیما یعنی گوتم بُدھا کا جنم دن جو ش و خروش کے ساتھ منایا جا رہا ہے ۔

یہ دن بودھ گیا مینبھگوان بُدھا کی طرف سے مہا بودھی درخت کے نیچے نروانا اختیار کرنے کے دن کے طور پر بھی منایا جاتا ہے ۔

مبارکباد

صدر جمہوریہ درو پدی مرمو ، نائب صدر جمہوریہ جگدیپ دھنکھڑ اور وزیر اعظم نریندر مودی نے بدھ پورنیما کے موقعے پر لوگوں کو مبارکباد دی ہے۔ اپنے الگ الگ پیغامات میں انہوں نے کہا کہ بھگوان بُدھا نے ہمیشہ صداقت ، مساوات ، اخوت اور انسانیت کی پاسداری کی ۔

ادھر لیفٹنٹ گورنر منوج سنہانے بھی بدھ پورنیما کے موقعے پر عوام کو مبارکباد دی ہے ۔ انہوں نے امید ظاہر کی کہ بدھ پورنیما ہم سب کیلئے امن ، ترقی اور خوشحالی کی نوید لیکر آئے۔

لیہہ مبارکباد

بدھ پورنیما کے موقعے پر کئی دیگر اہم شخصیات نے بھی لوگوں کو مبارکباد دی ہے۔ آکاشوانی نیوز سرینگر کی جانب سے لداخ خطے میں کئی شخصیات کے ساتھ بات کرتے ہوئے ان کی طرف سے دیئے گئے پیغامات کے اقتباسات ۔

.....Bytes.....

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

.....(PM)....Byte.....

جموں کشمیر میں نوجوانوں کو اس لت سے دور رکھنے کیلئے درکار اقدامات کے ضمن میں ایک معروف نوحہ خوان منظور حسین بیگ نے آکاشوانی نیوز سرینگر کو بتایا ۔

(Manzoor Hussain) --V/O--

بریک

یہ خبریں آپ آکاشوانی سرینگر سے سن رہے ہیں۔

پربھی سماعت کر سکتے ہیں۔ DTH اور AIR خبرینآپ آکاشوانی کے موبائل اپلیکشن نیوز آن

این سی

نیشنل کانفرنس کے صدر ڈاکٹر فاروق عبداللہ اور نائب صدر عمر عبداللہ نے پارٹی کے یوتھ لیڈر کراہ پورہ محمد اکبر راتھر کے انتقال پر دکھ اور صدمے کا اظہار کیا ہے۔ BDC اور سابق

قرہ

پردیش کانگریس کمیٹی کے صدر طارق حمید قرہ نے حکومت سے مطالبہ کیا ہے کہ سرحد پار کی شیلنگ سے بے گھر ہوئے لوگوں کی باز آباد کاری اور انہیں معقول معاوضہ دینے کیلئے فوری اقدامات کئے جانے چاہیں۔ انہوں نے کہا کہ شیلنگ کی وجہ سے مارے گئے تمام افراد کو شہیدوں کا درجہ دیا جانا چاہئے۔

تنویر صادق

نیشنل کانفرنس کے ترجمان اعلیٰ تنویر صادق نے وزارت شہری بوابازی اور حج کمیٹی آف انڈیا سے اپیل کی ہے کہ وہ حج پروازوں کا سلسلہ فوری طور پر بحال کرنے کے ساتھ پروازوں میں اضافہ کریں، تاکہ تمام عازمین کو جلد از جلد سفر محمود پر روانہ کیا جا سکے۔

شاہراہ

سرینگر جموں قومی شاہراہ 15 گھنٹوں تک بند رہنے کے بعد آج دوپہر مسافر گاڑیوں کی آوا جائی کیلئے کھول دی گئی۔

قومی شاہراہ کا حوالہ دیکر خبر دی ہے کہ سڑک کو مکمل طور سے SSP ہمارے نمائندے نے بحال کرنے کیلئے کام جاری ہے اور سڑک کاجائزہ لینے کے بعد ہی بڑی گاڑیوں کے چلنے سے متعلق فیصلہ لیا جائے گا۔

کوہلی

ویراٹ کوہلی نے ٹیسٹ کرکٹ سے ریٹائر منٹ لینے کا فیصلہ کیا ہے۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پرہلکی بارش یا گرج چمک کے ساتھ چھینٹے پڑنے کا امکان ہے۔

سرینگر میں آج دن کا زیادہ سے زیادہ درجہ حرارت 25 اعشاریہ 8 ڈگری سیلسیس جبکہ کل رات کا کم سے کم درجہ حرارت 13 اعشاریہ 4 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 36 اعشاریہ 5 ڈگری سیلسیس جبکہ کل رات کا کم سے کم درجہ حرارت 22 ڈگری سیلسیس تھا۔

سرینگر میں کل طلوع آفتاب صبح 5 بجکر 30 اور غروب آفتاب شام 7 بجکر 25 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ